

बेतवांचल

शिक्षिका मिन्शू राजपूत हत्याकांड का किया खुलासा

खास बातें

- मकान मालिक के घर लूटपाट की थी योजना
- मकान मालिक के न मिलने पर किरायेदार शिक्षिका को बनाया निशाना
- शिक्षिका की हत्या कर उसके घर की लूटपाट



बताया कि पुलिस को सूचना मिली कि 7 अगस्त को सारथी सिटी फेस 2 में दीपेश धाकड़ के मकान में रहने वाली ग्राम महु ऊहर की शिक्षिका मिन्शू राजपूत पत्रि अमरपाल राजपूत की उनकी ही घर के किचिन में मृत अवस्था में पड़ी हुई है. 8 अगस्त को मृतिका मिन्शू राजपूत के भाई सुजीत सिंह निवासी भोपाल द्वारा थाना में सूचना दी गई कि उनकी बहन मिन्शू राजपूत जो महु ऊहर में शासकीय स्कूल में शिक्षक है और सारथी सिटी फेस 2 में दीपेश धाकड़ के मकान में किराये से रहती है कि हत्या उसके ही घर में हो गई है. उसका शव उसके मकान के किचिन वाले भाग में फर्स पर पड़ा है. इस रिपोर्ट पर थाना सिरोंज में अपराध पंजीबद्ध कर विवेचना में लिया गया. प्रकरण में मृतिका के परिजनों ने उसके पति पर संदेह जताया गया. मामले में विदिशा से एफएएसएल शाखा, फिंगर प्रिंट व डॉग एक्सपर्ट आदि विशेषज्ञों द्वारा घटना स्थल का निरीक्षण किया गया. घटना की गंभीरता को देखते हुये पुलिस अधीक्षक ने अनुसंधान के लिये जिले से विवेचकों का एक दल गठित किया गया. प्रकरण में

पीने के लिये मांगा पानी, घर में घुसे, मार डाला

आरोपी ने मिन्शू राजपूत से पीने का पानी मांगा. जिस पर उन्होंने आरोपियों को पीने का पानी दिया. इसी दौरान इनमें आपस में चर्चा हुई कि मने गेट की चाबी देने से मकान मालिक ने मना किया है. और वह बाहर गई है. आरोपियों ने घर में मिन्शू राजपूत अकेली होने के बारे में भांप लिया. जब शिक्षिका मिन्शू राजपूत स्कूल जाने की तैयारी के लिये पलट कर कमरे में गई, तब मौके व सूनेपन का फायदा उठाकर आरोपी ने पीछे से मिन्शू राजपूत का गला दबाकर उसे पकड़ लिया. तथा दूसरे आरोपी ने उसके हाथ पकड़ लिये और खींचकर किचिन में ले गये. जहाँ फर्स पर गला दबाकर शिक्षिका को मार दिया. जिसके बाद मृतक शिक्षिका के गले में पड़ी चैन व कान के ईयर रिंग, घर से सोने का मंगलसूत्र और नगद 6 हजार रुपये निकालकर भाग

लाडली बहनाओं ने राखी बांधी, तिरंगा फहराकर दिया देशभक्ति का संदेश

सभी को स्वदेशी वस्तुएं अपनाने का दिया संदेश



नवभारत न्यूज विदिशा 13 अगस्त, बुधवार को केंद्रीय मंत्री शिवराज सिंह चौहान ऑडिटोरियम में स्व सहायता समूह की महिलाओं के उन्मुखीकरण एवं रक्षाबंधन कार्यक्रम में शामिल हुए. यहां उन्होंने स्व सहायता समूह की महिलाओं से राखी बंधवाई. शिवराज सिंह चौहान ने कार्यक्रम को संबोधित करते हुए मंच से ही सभी को स्वदेशी वस्तुएं अपनाने का संदेश दिया है. उन्होंने कहा है कि देश के प्रत्येक नागरिक को

देश में निर्मित वस्तुओं को क्रय करना चाहिए, ताकि हमारे देश के छोटे व्यवसायियों को लाभ पहुंचे और रोजगार मिल सके. कार्यक्रम को विधायक मुकेश टण्डन ने भी सम्बोधित किया. केंद्रीय मंत्री शिवराज सिंह चौहान ने कार्यक्रम स्थल पर हर

मानव श्रृंखला बनाकर दिया देश भक्ति का संदेश

नवभारत न्यूज सिरोंज, नगर के शासकीय लाल बहादुर शास्त्री महाविद्यालय परिसर में हर घर तिरंगा, हर घर स्वच्छता अभियान के अंतर्गत मानव श्रृंखला बनाई गई. इस मौके पर प्राचार्य डॉ. लालचंद राजपूत ने विद्यार्थियों को तिरंगे के महत्व एवं गरिमा के बारे में बताया. महाविद्यालय के खेल अधिकारी डा. वसोम उल्ला खान के मार्गदर्शन में स्टाफ, एनसीसी, एनएसएस एवं स्पोर्ट्स के विद्यार्थियों द्वारा बाइक रैली के माध्यम से तिरंगा यात्रा निकाली गई. तिरंगा यात्रा महाविद्यालय से प्रारंभ



होकर छतरी नाका, कष्टम पथ, कठाली बाजार, कोर्ट गेट, नया बस स्टैंड, मंडी रोड, लिंक रोड होते हुए महाविद्यालय में आकर समाप्त हुई. इस दौरान महाविद्यालयीन स्टाफ एवं विद्यार्थी मौजूद रहे.

पर्युण पर्व, गणेश उत्सव में ना हो परीक्षाएं, सौंपा ज्ञापन

नवभारत न्यूज पठारी, जैन समाज एवं हिंदू समाज के लोगों ने जैन धर्म के दशलक्षण पर्व एवं हिंदू धर्म के गणेश उत्सव में शासकीय एवं प्राइवेट स्कूलों में किसी भी प्रकार की परीक्षाएं नहीं कराए जाने को लेकर मुख्यमंत्री एवं शिक्षा मंत्री के नाम का ज्ञापन तहसीलदार को सौंपा. ज्ञापन में कहा गया है कि भारत एक धर्म प्रधान देश है और आध्यात्मिक के क्षेत्र में प्राचीन काल से ही यह विश्व गुरु रहा है नैतिक शिक्षा के प्रचार प्रसार और अध्यास के क्षेत्र में धर्म को हमेशा सर्वोच्च स्थान दिया गया है. परंतु वर्तमान में नई पीढ़ी के विद्यार्थियों को पढ़ाई होमवर्क और ट्यूशन के बोझ तले इनने व्यस्त हो जाते हैं कि पर धर्म और आध्यात्मिक के लिए समय नहीं दे पा रहे हैं. दशलक्षण पर्व एवं गणेश उत्सव जो 27 अगस्त से प्रारंभ होकर 6 सितंबर तक चलेंगे, इस बीच यदि विद्यार्थियों को परीक्षाएं आयोजित की जाती हैं तो विद्यार्थियों का नैतिक पतन और आत्मविश्वास की कमी आध्यात्मिक और धार्मिक मूल्यों से वंचित हो जाते हैं. ज्ञापन सौंपने वालों में जैन समाज के अध्यक्ष राकेश सिंघई सुभाष चौधरी राजेंद्र सिंघई अजय कठरया शैलेंद्र चौधरी राजू जैन सुनील सहले आशीष सहले नेतराम साहू सोनू जैन अरिंजय भाटिया सतीश कठरया राहुल सिंघई लखन प्रजापति राकेश जैन आदि शामिल हैं.



विद्या इंटरनेशनल स्कूल में रौपे पौधे

नवभारत न्यूज विदिशा, विद्या इंटरनेशनल स्कूल गेहूं खेड़ी एवं रोटरी क्लब विदिशा के संयुक्त तत्वाधान में विद्यालय परिसर में विद्या इंटरनेशनल स्कूल इको क्लब के अंतर्गत पौधा रोपने का आयोजन किया. कार्यक्रम में विद्यालय के छात्र-छात्राओं एवं समस्त

तिरंगा यात्रा निकाली, तीर्थ यात्रियों को किया रवाना

नवभारत न्यूज गंजबासौदा, हर घर तिरंगा हर घर स्वच्छता अभियान के संदेश को जन-जन तक पहुंचाने के लिये प्रतिदिवस नये नवाचार आयोजित किये जा रहे हैं. बुधवार को नगरपालिका अध्यक्ष शशि अनिल यादव एवं सीएमओ रवि प्रकाश श्रीवास्तव के निर्देश अनुसार निकाय के अधिकारियों, कर्मचारियों ने मुख्य मार्गों पर तिरंगा यात्रा निकाली गई. जो देशभक्ति एवं स्वच्छता के संदेशों से गुंजायमान रही. मुख्यमंत्री तीर्थ दर्शन योजना के अंतर्गत नगरपालिका परिषद गंजबासौदा क्षेत्र से 12 चयनित हितग्राही अयोध्या-वाराणसी की यात्रा के लिये रवाना हुये. यात्रियों के रवाना होने के पूर्व रेवेले स्टेशन पर तीर्थयात्रियों का हार-फूल मालाओं से स्वागत कर रवाना किया गया.

फुटबॉल के मुकाबले में खिलाड़ियों ने दिखाय अपना हुनर

नवभारत न्यूज विदिशा, सिंग्रंगफील्ड वर्ल्ड स्कूल द्वारा आयोजित सीबीएसई क्लस्टर 12 फुटबॉल प्रतियोगिता के दूसरे दिन अंडर 14 आयु वर्ग से पहले मुकाबले सेंट फ्रांसिस कान्वेंट स्कूल एवं फेथ फाउंडेशन स्कूल के बीच खेला गया जिसमें सेंट फ्रांसिस कान्वेंट स्कूल ने यह मुकाबला 5-0 से जीत लिया. वहीं शिशू कुंज स्कूल इंदौर एवं एमिटी इंटरनेशनल स्कूल ग्वालियर के बीच खेला गया जिसमें शिशू कुंज स्कूल इंदौर ने यह मुकाबला 3-0 से जीत लिया. न्यू दिगंबर स्कूल इंदौर एवं श्री सत्य साइन विहार स्कूल इंदौर के बीच खेला गया. इस रोमांचक मुकाबले में दोनों ही टीमों को एक-एक गोल से संतोष करना पड़ा और यह मुकाबला डॉ पर खत्म हुआ. अंडर 14 आयु वर्ग से अगला मुकाबला होली फैमिली कान्वेंट स्कूल भोपाल एवं सागर पब्लिक स्कूल भोपाल के बीच खेला गया. जिसमें सागर पब्लिक स्कूल भोपाल ने होली फैमिली कान्वेंट स्कूल को 4-0 से हराया वहीं अंडर 14 से खेला गया अगला मुकाबला लिटिल एंजेल स्कूल ग्वालियर एवं सेंट फ्रांसिस कान्वेंट स्कूल के बीच खेला गया. जिसमें लिटिल एंजेल स्कूल ने यह मुकाबला 1-0 से जीत लिया. वहीं अंडर 17 आयु वर्ग से पहला मुकाबला



हिमालय इंटरनेशनल स्कूल रतलाम एवं श्री सत्य साइन इंदौर के बीच खेला गया. जिसमें हिमालय इंटरनेशनल ने 2-0 से जीतकर अगले दौर में प्रवेश किया. अंडर 17 आयु वर्ग से अगला मुकाबला अग्रवाल पब्लिक स्कूल इंदौर एवं सेंट अलोसिस सीनियर सेकेंडरी स्कूल शहडोल के बीच खेला गया. जिसमें अग्रवाल पब्लिक स्कूल ने यह मुकाबला 2-0 से जीतकर प्रवेश किया. सिंग्रंगफील्ड वर्ल्ड स्कूल ने इंदौर के एएसडीपीएस स्कूल को 2-0 से हराकर अगले दौर के लिए क्वालीफाई किया. आज के पहले मुकाबले के पहले स्कूल प्राचार्य विनय अग्रवाल ने दोनों ही टीमों के खिलाड़ियों से परिचय प्राप्त किया एवं उन्हें अच्छे खेल की शुभकामनाएं दी.

अतुल जाट को मिली जिम्मेदारी, बने सीबीएसई क्लस्टर बैडमिंटन प्रतियोगिता के ऑब्जर्वर

नवभारत न्यूज विदिशा, विदिशा के अंतरराष्ट्रीय बैडमिंटन खिलाड़ी अतुल जाट को सीबीएसई क्लस्टर बैडमिंटन प्रतियोगिता 2025 का ऑब्जर्वर नियुक्त किया गया है. यह प्रतियोगिता 14 से 17 अगस्त तक सेज इंटरनेशनल स्कूल, भोपाल में आयोजित होगी. वे इस आयोजन में खिलाड़ियों की तकनीकी दक्षता, खेल भावना और नियमों की निगरानी करेंगे.

विदेशी कंपनियों का बहिष्कार, डोनाल्ड ट्रंप का पुतला जलाया

नवभारत न्यूज मुारािया, स्थानीय सरपंच आशीष जैन एवं जन चेतना मंच इकाई अध्येक्ष के संयुक्त तत्वाधान में ग्रामीण जनो ने बस स्टैंड पर बुधवार को डोनाल्ड ट्रंप का पुतला दहन किया गया. अमेरिकी

राष्ट्रपति द्वारा विश्व व्यापार संगठन की नीतियों के विरोध में भारतीय वस्तुओं पर अमेरिकी राष्ट्रपति ट्रंप द्वारा जो मनमाने टैरिफ लगाए हैं उनका हम पुरजोर विरोध करते हैं. इस दौरान भारी संख्या में ग्रामीणजन उपस्थित रहे.



238 की जांच, 131 को दवाएं और 47 में मिला मोतियाबिंद

ओसवाल परिवार ने शिविर आयोजन कर रतन ओसवाल को किया याद

नवभारत न्यूज गंजबासौदा, मिल रोड स्थित सदरु विज्ञान सेंटर पर नेत्र शिविर का आयोजन स्वर्गीय रतन चंद ओसवाल की 23वीं पुण्य स्मृति में सेवा दिवस के रूप में ओसवाल परिवार ने मनाया जिसमें सदरु रणछोड़ दास महाराज एवम स्वर्गीय बाबूजी रतन चंद ओसवाल के चित्र पर दीपक जलाकर कर श्रुभारंभ किया. इस दौरान डॉ अनिल पटेल, डॉ राजकरण वर्मा एवं डॉलरसिंह जादौन, रणवीर बघेल, धर्मेन्द्र शर्मा अक्षय पाल ने लगभग 238 मरीजों नेत्र परीक्षण कर बचाव के तरीके बतलाए. 131 लोगों को दवाइयां, 47 मरीजों को मोतिया बिन्द चिन्हित किया व 27 लोगों

समाजसेवी व प्रतिभाओं का किया सम्मान

जनचेतना मंच का भुजरिया मिलन समारोह सम्पन्न

नवभारत न्यूज विदिशा, बुधवार को जनचेतना मंच के संरक्षक व पूर्व वित्त मंत्री राघवजी भाई के मार्गदर्शन में हर साल की तरह इस साल भी भुजरिया मिलन समारोह का आयोजन परिणय गार्डन में किया. कार्यक्रम में शहर के वरिष्ठ समाजसेवी, प्रतिभावान छात्र-छात्राओं एवं विशिष्ट कार्य करने वाले नागरिकों को सम्मानित किया गया. इस अवसर पर 163 बार रकदान करने वाले चिपिन सराफ, निःशुल्क शवयात्रा वाहन उपलब्ध कराने वाले देहदानी विकास पंचरी, अभिभाषक संघ के अध्यक्ष संतोष शर्मा को शाल एवं श्रीफल से सम्मानित किया गया. नीट परीक्षा में मग में पांचवीं रैंक प्राप्त करने वाले तरण श्रीवास्तव और कबड्डी के राष्ट्रीय खिलाड़ी सुमित रघुवंशी को



सम्मानित किया. एमपी बोर्ड की 10वीं परीक्षा में जिले में प्रथम स्थान पाने वाली महक भगोरिया एवं द्वितीय स्थान प्राप्त यश गिरी, वहीं 10वीं में जिले में प्रथम स्थान पाने वाले सुवीर्य जाट एवं द्वितीय स्थान प्राप्त सुकमान अडक को भी सम्मानित किया. अभिभावकों को भी विशेष रूप से सम्मानित किया गया. कार्यक्रम की अध्यक्षता नपा अध्यक्ष प्रीति राकेश शर्मा ने की, जबकि मुख्य अतिथि गीता कैलाश रघुवंशी एवं विशेष अतिथि जनपद पंचायत अध्यक्ष वीर सिंह रघुवंशी, जनचेतना मंच अध्यक्ष राजेश दीक्षित, सनातन हिन्दू उत्सव समिति उपाध्यक्ष विकास तिवारी रहे. समारोह में बाबूलाल ताम्रकार, रमन गोयल, गोविंद देवविलया, मनोज कटार, कालुराम पथिक, पुष्करवार पवार, लखन यादव, सुभाष बोहत, सुभाष भंडारी, गोविंद सिंह राजपूत, उमाकांत झा, श्याम चतुर्वेदी, यशवंत तोमर, राजेश शर्मा, चेतन शाह, ज्योति शाह, ज्योति सिद्धार्थ जैन, रिशु शर्मा, नीलम दांगी, उमा जाट, राधा रघुवंशी सहित बड़ी संख्या में गणमान्य नागरिक मौजूद रहे. कार्यक्रम का संचालन एवं जाकाराी संयोजक अतुल तिवारी एवं अध्यक्ष, सनातन हिन्दू उत्सव समिति ने प्रदान की.

तिरंगा यात्रा विदिशा से सांची पहुंची, हुआ स्वागत

नवभारत न्यूज सांची, आजादी के अमृत महोत्सव की उमंग और देशभक्ति के रंगों से सराबोर तिरंगा यात्रा बुधवार को विदिशा से रवाना होकर सांची पहुंची, जहाँ इसका भव्य स्वागत हुआ. इस अवसर पर केंद्रीय कृषि मंत्री शिवराज सिंह चौहान, विदिशा विधायक मुकेश टंडन, सांची विधायक डॉ. प्रभूधाम चौधरी, भाजपा जिला अध्यक्ष राकेश शर्मा सहित बड़ी संख्या में नेता, कार्यकर्ता और आमजन शामिल रहे. नगर में जगह-जगह लोगों ने फूलमालाओं से अतिथियों का स्वागत किया, तो कई स्थानों पर यात्रा पर पुष्पवर्षा की गई. यह यात्रा विदिशा से रायसेन की ओर अग्रसर थी, लेकिन मार्ग में आसपास के गांवों ने भी उत्साहपूर्वक स्वागत कर देशभक्ति की मिसाल पेश की. यात्रा में स्वदेशी अपनाने का संदेश दिया गया, साथ ही हर घर तिरंगा फहराने की अपील की गई. यात्रा का मुख्य उद्देश्य स्वतंत्रता संग्राम के महत्व को जन-जन तक पहुंचाना और राष्ट्रीय पर्व को हर्षोल्लास से मनाना रहा. यात्रा के दौरान कई स्थानों पर महिलाओं और युवतियों ने अपने मामा शिवराज सिंह चौहान को राखी बांधकर भाई-बहन के पवित्र रिश्ते की अजूबी छटा बिखेरी.

संस्कृत पढ़कर भी जीवन में उच्च उपलब्धियां हासिल कर सकते हैं

नवभारत न्यूज गंजबासौदा, संस्कृत भाषा और भारतीय संस्कृति के संवर्धन के उद्देश्य से वेदान्त आश्रम में संस्कृत सप्ताह का समापन भव्य रूप से हुआ. यह आयोजन महर्षि पतंजलि संस्थान भोपाल एवं संत जगन्नाथ दास संस्कृत उच्चतर माध्यमिक विद्यालय के संयुक्त तत्वाधान में आयोजित किया गया. संस्कृत सप्ताह के समापन सत्र में सबसे उच्च उपलब्धियां हासिल कर आईएसए, आईपीएस, इंजीनियर, डॉक्टर, जैसे उच्च पदों पर सेवा दे सकते हैं. इस दौरान विद्यार्थी प्रिन्स, रोहित, अमन, हिमांशु, कुणाल, पवन, मयंक, सुमित, युग, सिद्धान्त, देवचंद देवर्षि, प्रियांशु, समर, आदित्य और तनिश ने मिलकर भावपूर्ण शिवसंस्कृतप्रस्तुत किया, जिसमें श्रद्धा और भक्ति का अद्भुत समन्वय दिखा. देवकीनन्दन, रौनक, तिलक, सत्यम, नन्दलाल, हरिओम अपनी प्रतिभा दिखाई. कार्यक्रम में विद्यालय के प्राचार्य बाबू सिंह रघुवंशी, वेदमूर्ति शिवशंकर पाण्डेय, शुभम शर्मा, मोहित शर्मा, भूपेंद्र नरन आनिल चतुर्वेदी, हिमांशु चतुर्वेदी आभिलाषा चतुर्वेदी, विनोद एवं सुनील सहित बड़ी संख्या में विद्यार्थी, नगरवासी तथा विभिन्न विद्यालयों के शिक्षक शामिल हुए.